

विषय - लेखा अनुदान २०२३-२४

मागणी क्र.बी-११, मुख्यलेखाशिर्ष- " ७६१०- शासकीय कर्मचारी
इत्यादींना कर्जे" गौणशिर्ष-२०४, संगणक अग्रिमाबाबत.

आदेश

शासन निर्णय, गृह विभाग, क्र.बीयुडी - ०४२३/प्र.क्र.१२२/आस्था-१, दि.०२/०५/२०२३ अन्वये सन २०२३-२४ या वित्तीय वर्षाकरिता रु.१०,००,०००/- (अक्षरी रुपये दहा लाख फक्त) एवढा निधी शासनाने चिन्हांकित करून दिलेला आहे. या कार्यालयाच्या अधिपत्याखालील घटक कार्यालयांना त्यांच्या अधिनस्थ ५० अधिकारी/कर्मचाऱ्यांना संगणक अग्रिमाकरीता एकूण रु.१०,००,०००/- (अक्षरी रुपये दहा लाख फक्त) इतका निधी संबंधित विभाग प्रमुख / प्रादेशिक कार्यालय प्रमुख यांचे आस्थापनेवरील संबंधित अधिकारी/ कर्मचाऱ्यांना संगणक अग्रिम वाटप करण्याकरिता बी.डी.एस. प्रणालीवर सोबतच्या विवरणपत्राप्रमाणे उपलब्ध करून देण्यात येत आहे.

२. सदर शासन निर्णयानुसार शासनाने चिन्हांकित करून दिलेल्या रु. १०,००,०००/- (अक्षरी रुपये दहा लाख फक्त) एवढ्या निधीपैकी रु. १०,००,०००/- (अक्षरी रुपये दहा लाख फक्त) निधीचे सोबतच्या विवरणपत्रामध्ये दर्शविल्याप्रमाणे संबंधित विभाग प्रमुख/प्रादेशिक कार्यालय प्रमुख यांनी त्यांच्या आस्थापनेवरील संबंधित अधिकारी/ कर्मचाऱ्यांना, शासन निर्णय वित्त विभाग, क्र.अग्रिम-१०११/ प्र.क्र.५०/ २०११/ विनियम, दि.०३/०२/२०१२ अन्वये अग्रिमाची रक्कम जास्तीत जास्त रु.२०,०००/- (रुपये वीस हजार फक्त) किंवा संगणक/लॅपटॉप/टॅबलेट संगणकाची प्रत्यक्ष किंमत, यापैकी जी कमी असेल त्या रकमेचे संगणक अग्रिमकरिता वाटप करावे.

३. विभाग प्रमुख/प्रादेशिक प्रमुखांना विनंती करण्यात येते की, उपरोक्त प्रमाणे त्यांच्या आस्थापनेवरील संबंधित अधिकारी/कर्मचाऱ्यांना शासन निर्णय वित्त विभाग, क्र. विअप्र-२०१३/प्र.क्र.३०/२०१३ विनियम, दिनांक १७/४/२०१५ अन्वये मुंबई वित्तिय नियम १९५९ मधील तरतुदीनुसार प्रदान करण्यात आलेल्या, तसेच वित्तिय अधिकार नियम पुस्तिका-१९७८, भाग-पहिला, उप विभाग-एक, मधील अनुक्रमांक १३ नियम १३६,१३७ व १३९ अन्वये संगणक अग्रिम मंजूरीचे आदेश निर्गमित करावेत. त्यामध्ये शासन निर्णय वित्त विभाग क्र.अग्रिम-१०११/ प्र.क्र. ५० / २०११/ विनियम, दि. ०३/०२/२०१२ मधील विहित अटी / शर्तींचा समावेश करावा.

४. विभाग प्रमुख/प्रादेशिक प्रमुखांना सूचित करण्यात येते की, शासन वित्त विभाग, क्र. अग्रिम-१०११/प्र.क्र.५०/ २०११/विनियम, दि. ०३/०२/२०१२ अन्वये विहित केलेल्या अटी व शर्तींची काटेकोरपणे अंमलबजावणी करण्यात यावी. सदर शासन निर्णयातील अट क्र. ९ मधील विहित तरतुदीनुसार संगणक खरेदीबाबत आवश्यक असलेली सर्व कागदपत्रे संगणक अग्रिम प्राप्त झाल्याच्या दिनांकापासून एका महिन्याच्या आत संबंधित कर्मचाऱ्यांकडून प्राप्त करून घेणे आवश्यक राहिल. तसे न केल्यास अग्रिम धारकाकडून अग्रिमाची संपूर्ण रक्कम १७.७५% व्याजदराने एक रकमी वसूल करण्यात येईल, असे मंजूरी आदेशात नमुद करावे. अग्रिम मंजूर करताना मुंबई वित्तीय नियम-१९५९ मधील नियम १२४(बी) व वित्त विभाग, शासन निर्णय क्र. अग्रिम-१०९५/प्र.क्र.७०/९५/विनियम, दि.२६.०९.१९९७ मध्ये नमुद तसेच, शासनाने वेळोवेळी निर्गमित केलेल्या आदेशानुसार लागू ठरणान्या दंडनीय व्याजाचा उल्लेख मंजूरीच्या आदेशात करण्यात यावा.

५. शासनाने, सदर शासन निर्णयान्वये चिन्हांकित करून दिलेल्या निधीचा विनियोग दि.३१/०३/२०२४ पर्यंत होणे आवश्यक आहे. सर्व घटक प्रमुखांना निर्देशित करण्यात येते की, देयके दि.३१/१२/२०२३ पूर्वी कोषागारात सादर करण्यात यावीत.

६. सदर निधीचा विनियोग पूर्णतः न केल्यास किंवा व्यपगत झाल्यास त्याची सविस्तर कारणे शासनास व लोकलेखा समितीस सादर करावी लागतात. तरी निर्देश देण्यात येत आहेत की, विभाग प्रमुख/प्रादेशिक कार्यालय प्रमुख यांनी त्यांच्या आस्थापनेवरील संबंधित अधिकारी/कर्मचाऱ्यांचे संगणक अग्रिम मंजूरी संबंधीचे आदेश त्वरीत निर्गमित करावेत. तसेच, आहरण व संवितरण अधिकारी यांनी संबंधित कोषागार कार्यालयास त्यासंबंधीची देयके सादर करून सदरची देयके कोणत्याही परिस्थितीत दि.३१/१२/२०२३ पूर्वी पारित करून घ्यावीत. तसेच संबंधित अधिकारी/ कर्मचाऱ्याला अग्रिम रक्कम अदा करणे ही सर्वस्वी जबाबदारी सर्व संबंधित घटक प्रमुखांची असल्यामुळे त्यांनी

सदर प्रकरणांची तातडी व गांभीर्य लक्षात घेऊन व या प्रकरणी वैयक्तीकरित्या लक्ष देऊन त्यांचे कार्यालयातील लेखा विषयक कामकाज हाताळणारे लेखा अधिकारी/ सहाय्यक लेखा अधिकारी /लिपिक वर्गीय अधिकारी /कर्मचारी यांनी स्वतः लक्ष देऊन त्याप्रमाणे विहित कालावधीत अचूक व परिपूर्ण कामे करण्याबाबत सक्त सूचना द्याव्यात. जेणेकरून शासनाने चिन्हांकित करून दिलेल्या निधीचा विनियोग पूर्णतः होईल. तसेच शासन वित्त विभाग, क्र. अग्रिम-१०११/ प्र.क्र.५०/ २०११ /विनियम, दि. ०३/०२/२०१२ च्या शासन निर्णयान्वये निश्चित केलेल्या अटीचे पालन करून त्यानुसार संबंधितांना अग्रिमाचे वाटप करण्याची दक्षता घ्यावी. संबंधितांना अग्रिम रक्कम अदा केल्यानंतर त्याची दिनांकित अदारोल पावती, देयकाचा कोषागार प्रमाणक क्रमांक व दिनांक त्यांचे सेवापुस्तकात/ सेवापटात नोंद करावा आणि या कार्यालयास /शासनास व महालेखापाल-१, मुंबई /महालेखापाल-२, नागपूर/अधिदान व लेखा कार्यालय मुंबई यांना दि.३१/१२/२०२३ पूर्वी न चुकता तसा अहवाल सादर करावा.

७. असे निर्देश देण्यात येत आहेत की, उपलब्ध करून दिलेल्या वरील रकमेच्या खर्चाचा ताळमेळ महालेखापाल यांचे कार्यालयात नोंदविलेल्या खर्चाशी/महाराष्ट्र अर्थसंकल्पीय नियम पुस्तिका प्रकरण-१४ नियम १५७ च्या परिशिष्ट ३ तसेच शासनमार्फत वेळोवेळी निर्गमित केलेल्या आदेशानुसार योग्य प्रकारे व योग्यवेळी करून त्याबाबतची प्रमाणित माहिती शासनास विहित मुदतीत पाठविण्यात यावी. व त्यानुसार या कार्यालयाने मंजूर केलेल्या अग्रिमाच्या खर्च मेळ्याची प्रमाणित माहिती दि.३१/०३/२०२४ पूर्वी महालेखापाल यांचे कार्यालयाकडून प्रमाणित करून पाठविण्याची संपूर्ण जबाबदारी विभाग प्रमुख व कार्यालय प्रमुखाची राहिल याचीही कृपया नोंद घ्यावी.

८. असेही निर्देश देण्यात येत आहेत की, खर्चमेळ्याची माहिती महालेखापाल यांच्या कार्यालयाकडून प्रमाणित करून पाठविण्याची संपूर्ण जबाबदारीही क्षेत्रीय विभागीय कार्यालय प्रमुखांची राहिल व त्याप्रमाणे माहिती न पाठविणाऱ्या कार्यालयातील संबंधितांवर जबाबदारी निश्चित करून कार्यवाही करणे भाग पडेल यांची कृपया नोंद घ्यावी. प्रमाणित न केलेली माहिती स्वीकारण्यात येणार नाही. या कारणामुळे विलंब झाल्यास त्याची संपूर्ण जबाबदारी क्षेत्रीय विभाग/कार्यालय प्रमुखाची राहिल याचीही कृपया नोंद घ्यावी.

९. सदरचा खर्च सन २०२३-२४ या वित्तीय वर्षातील गृह विभाग मागणी क्र.बी - ११ मुख्यलेखाशिर्ष " ७६१०-शासकीय कर्मचारी इ.कर्जे " मधील गौणशिर्ष २०४- संगणक अग्रिम (सांकेतांक क्रमांक ७६१०१८५१) अन्वये खर्च टाकण्यात यावा व वित्तीय वर्ष २०२३-२४ च्या मंजूर अनुदानातून भागविण्यात यावा. सदरचा खर्च याच लेखाशिर्षाखाली नोंदविला गेला आहे, याची खातरजमा करण्याची कृपया नोंद घ्यावी.


(निसार तालबाली)

विशेष पोलीस महानिरीक्षक (प्रशासन)
पोलीस महासंचालक कार्यालय, म. राज्य, मुंबई

प्रति,

अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई.

पोलीस आयुक्त, पिंपरी चिंचवड.

पोलीस अधीक्षक, नांदेड / जळगांव / भंडारा /अहमदनगर/ सोलापूर ग्रामीण/ परभणी.

समादेशक, राज्य राखीव पोलीस बल गट क्र.१, पुणे / ८ मुंबई / १२ हिंगोली /१४ औरंगाबाद.

प्रत सविनय सादर -

अपर मुख्य सचिव,

महाराष्ट्र शासन, गृह विभाग, नवीन प्रशासकीय इमारत,

मादामकामा मार्ग, हुतात्मा राजगुरु चौक, मंत्रालय, मुंबई ४०००३२

(लक्षवेध:- कक्ष अधिकारी, अस्था - १)

प्राचार्य पोलीस प्रशिक्षण केंद्र, मरोळ

महालेखापाल - १ मुंबई / महालेखाकार - २, नागपूर

अधिदान व लेखा अधिकारी, मुंबई

सर्व जिल्हा कोषागार अधिकारी.

पोलीस महासंचालक, महाराष्ट्र राज्य, मुंबई "७६१०- शासकीय कर्मचारी इ. ना कर्जे " वित्तीय वर्ष २०२३-२४ मागणी क्र.बी-११ गौणशिर्ष २०४- वैयक्तिक संगणक अग्रिम				
अ.क्र.	घटक कार्यालयाचे नाव	विभाग प्रमुख	अर्जाची संख्या	मागणी केलेले अनुदान
१.	प्राचार्य पोलीस प्रशिक्षण केंद्र, मरोळ	अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई.	१	२००००
२.	पोलीस अधीक्षक, नांदेड	पोलीस अधीक्षक, नांदेड	१	२००००
३.	पोलीस आयुक्त, पिंपरी चिंचवड	पोलीस आयुक्त, पिंपरी चिंचवड	२	४००००
४.	समादेशक, रारापोबल गट क्र.८ मुंबई	समादेशक, रारापोबल गट क्र.८ मुंबई	११	२२००००
५.	समादेशक, रारापोबल गट क्र.१ पुणे	समादेशक, रारापोबल गट क्र.१ पुणे	१	२००००
६.	पोलीस अधीक्षक, जळगांव	पोलीस अधीक्षक, जळगांव	१२	२४०००००
७.	समादेशक, रारापोबल गट क्र.१४ औरंगाबाद	समादेशक, रारापोबल गट क्र.१४ औरंगाबाद	१	२००००
८.	समादेशक, रारापोबल गट क्र.१२ हिंगोली	समादेशक, रारापोबल गट क्र.१२ हिंगोली	११	२२००००
९.	पोलीस अधीक्षक, भंडारा	पोलीस अधीक्षक, भंडारा	२	४००००
१०.	पोलीस अधीक्षक, अहमदनगर	पोलीस अधीक्षक, अहमदनगर	२	४००००
११.	पोलीस अधीक्षक, सोलापूर ग्रामीण	पोलीस अधीक्षक, सोलापूर ग्रामीण	१	२००००
१२.	पोलीस अधीक्षक, परभणी	पोलीस अधीक्षक, परभणी	५	१०००००
		एकूण	५०	१०,००,०००/-